

ఆంధ్రప్రదేశ్ ప్రభుత్వం

సంక్షిప్తి

అధికార భాష - తెలుగు - ఆంధ్రప్రదేశ్ అధికార భాష చట్టం, 1966వ సంవత్సరపు 9వ చట్టంలోని 5(1)వ విభాగం - అధ్యక్షుని నియామకం - ఉత్తర్వులు జారీ.

= = = = =

యువజనాభ్యుదయం, పర్యాటక మరియు సాంస్కృతిక (హెచ్ అండ్ ఓ.ఎల్) శాఖ

జి.ఓ.ఎం.ఎస్.నెం.

తేది: 13.08.2019.

పరిగణన పత్రాలు :

1. జి.ఓ.ఎం.ఎస్.నెం.559, ప్రధాన పరిపాలన ( అ.భా.1) శాఖ, తేది: 23.10.2012.
2. ముఖ్యమంత్రిగారి కార్యాలయపు నోటు, తేది: 16.07.2019.

\* \* \*

ఉత్తర్వు:

పై ఒకటవ పరిగణన పత్రం ప్రకారం ఏర్పాటు చేసిన అధికార భాషా సంఘం యొక్క (అధ్యక్షుడు మరియు నలుగురు సభ్యులు) 2 సంవత్సరాల కాలపరిమితి ముగిసినది.

2. పై రెండవ పరిగణన పత్రం ప్రకారం రాష్ట్రంలో అధికార కార్యకలాపాల నిమిత్తం, అధికార భాష యైన తెలుగును పరిపాలనలో ఇతోధికంగా ఉపయోగించడానికి తగువిధంగా చర్యలు చేపట్టడానికి, పరిపాలనలో తెలుగు వాడుక ప్రగతి సమీక్షించి, ప్రభుత్వానికి తగు సూచనలు, సిఫార్సులు చేయుటకు 1966వ సంవత్సరపు ఆంధ్రప్రదేశ్ అధికార భాషా చట్టం 5(1)వ విభాగాన్ని నుసరించి, ప్రభుత్వం అధికార భాషా సంఘానికి అధ్యక్షుడిని నియమించాలని నిర్ణయించినది.

**అధ్యక్షులు : శ్రీ యార్లగడ్డ లక్ష్మీప్రసాద్**

3. అధికార భాషా సంఘం అధ్యక్షులు పదవీ బాధ్యతలు చేపట్టిన తేదీ నుండి ఈ సంఘం కొనసాగుతుంది. సంఘం యొక్క కాలపరిమితిని 2 సంవత్సరములుగా నిర్ణయించడం జరిగింది. ఆంధ్రప్రదేశ్ అధికార భాషా వ్యవహారాలు చూసే అదనపు / సంయుక్త / ఉపకార్యదర్శి హోదాలో ఉన్న అధికారి ఈ సంఘానికి కార్యదర్శిగా వ్యవహరిస్తారు.

4. అధికార భాషా సంఘం అనుసరించవలసిన కార్య విధానమును ఈ క్రింది విధముగా నిర్వచించడమైనది.

- రాష్ట్ర అధికార కార్యక్రమములకు తెలుగు భాషను ఉపయోగించుటలో సాధించిన ప్రగతిని సమీక్షించుటకై అధ్యక్షులు రాష్ట్రంలోని ఏ ప్రభుత్వ కార్యాలయాన్నిగానీ / ప్రభుత్వరంగ సంస్థలలోగానీ తెలుగు వాడుకను తనిఖీ చేసి తగు సూచనలు, సలహాలు, ఆదేశాలు సంబంధిత అధికారులకు ఇవ్వవచ్చును.
- రాష్ట్ర ప్రభుత్వ అధికార కార్యములలో తెలుగు భాషను క్రమాధికముగా ఉపయోగించుటకు తగు కార్యాచరణ రూపొందించడం.
- రాష్ట్ర ప్రభుత్వం నిర్వహించు అధికార కార్యములన్నింటికీ లేదా అందు వేటికైనా ఆంగ్ల భాష ఉపయోగముపై నిర్బంధములు విధించుట.

- తెలుగు భాష ఉపయోగమునకు సంబంధించి రాష్ట్ర ప్రభుత్వము సంఘమునకు నిర్దేశించిన ఏదైన ఇతర విషయములు.
- అధికార భాషా సంఘం రాష్ట్ర అధికార కార్యక్రమములకు తెలుగును ఉపయోగించుటలో సాధించిన ప్రగతిని సమీక్షించి, అధికార భాషాభివృద్ధికి తమ సిఫార్సులతోబాటు రాష్ట్ర ప్రభుత్వమునకొక నివేదికను సమర్పించవలెను.

5. అధికార భాషా సంఘానికి నియుక్తులైన అధ్యక్షుల వేతన, తదితర సదుపాయాల విషయంలో ఉత్తర్వులు విడిగా జారీచేయడం జరుగుతుంది.

6. ఈ ఉత్తర్వులు ఆర్థిక శాఖ వారి యు .ఓ. నెం. ఏఫ్ ఐ ఎన్ 01- ఏఫ్ ఎమ్ము 0 పిసి (జిఎడి 2)/30/2019- ఏఫ్ ఎమ్ము యు- జి ఎ డి -II కంప్యూటర్ నెం : 955261, తేది : 13. 08. 2019. ఆమోదం ద్వారా జారీ చేయడమైనది.

(ఆంధ్రప్రదేశ్ రాష్ట్ర గవర్నరుగారి ఉత్తర్వుల మేరకు వారి పేరు మీద జారీ చేయడమైనది)

కె. ప్రవీణ్ కుమార్

ప్రభుత్వ ముఖ్యకార్యదర్శి

ప్రతులు :

అన్ని సచివాలయ శాఖలకు / అందరు శాఖాధిపతులకు / అందరు జిల్లా కలెక్టరులకు  
కమీషనరు, ముద్రణ, స్టేషనరీ మరియు సామగ్రి కొనుగోలు శాఖ, విజయవాడ.

(ఈ ఉత్తర్వులు ఆంధ్రప్రదేశ్ గెజిట్ లో వెంటనే ప్రచురించు నిమిత్తం)

పే అండ్ అకౌంట్స్ అధికారి, విజయవాడ / ఉప పే అండ్ అకౌంట్స్ అధికారి, సచివాలయ శాఖ.

కమీషనరు, సమాచార పౌర సంబంధాల శాఖ, విజయవాడ (పత్రిక ప్రచురణ గురించి)

కార్యదర్శి, అధికార భాషా సంఘం, సచివాలయం / అధికార భాష తనిఖీ అధికారులకు

క్యాపిటల్ రీజనల్ డెవలప్ మెంట్ అధికారి (సిఆర్ డిఎ), విజయవాడ.

అకౌంటెంట్ జనరల్, విజయవాడ, ఆంధ్రప్రదేశ్.

నకలు:

ముఖ్యమంత్రి గారి కార్యదర్శిగారికి

అందరు మంత్రుల కార్యాలయాలకు

ఆర్థిక - ప్రణాళిక (ఆర్థిక - ఖర్చులు) శాఖ, సచివాలయం.

భారత ప్రభుత్వ (అధికార భాష) శాఖలకు

కార్యదర్శి, ఆంధ్రప్రదేశ్ పబ్లిక్ సర్వీస్ కమిషన్, విజయవాడ.

ప్రభుత్వ ప్రధాన కార్యదర్శి గారి ఆంతరంగిక కార్యదర్శిగారికి

స్టాక్ ఫైలు.

//ఉత్తర్వుల మేరకు :: జారీ చేయడమైనది//